

॥ श्री शन्यष्टोत्तरशतनाम स्तोत्रम् ॥

Śrī Śanyaṣṭottaraśatanāma Stotram

नारद उवाच ।

nārada uvāca ।

सौरिः शनैश्वरः कृष्णो नीलोत्पलनिभः शनिः ।

sauriḥ śanaiśvaraḥ kṛṣṇo nīlotpalanibhaḥ śaniḥ ।

शुष्कोदरो विशालाक्षो दुर्निरीक्ष्यो विभीषणः ॥ १ ॥

śuṣkodaro viśālākṣo durnirīkṣyo vibhīṣaṇaḥ ॥ 1॥

शिखिकण्ठनिभो नीलश्रृङ्गायाहृदयनन्दनः ।

śikhikaṅṭhanibho nīlaśṛṅgāyāhṛdayanandanaḥ ।

कालदृष्टिः कोटराक्षः स्थूलरोमावलीमुखः ॥ २ ॥

kāladrṣṭiḥ koṭarākṣaḥ sthūlaromāvalīmukhaḥ ॥ 2॥

दीर्घो निर्मांसगात्रस्तु शुष्को घोरो भयानकः ।

dīrgho nirmāṁsagātrastu śuṣko ghorobhayānakaḥ ।

नीलांशुः क्रोधनो रौद्रो दीर्घश्मश्रुर्जटाधरः ॥ ३ ॥

nīlāṁśuḥ krodhano raudro dīrghaśmaśrurjaṭādharah ॥ 3॥

मन्दो मन्दगतिः खंजो तृप्तः संवर्तको यमः ।

mando mandagatiḥ khañjo tṛptaḥ saṁvartako yamaḥ ।

ग्रहराजः कराली च सूर्यपुत्रो रविः शशी ॥ ४ ॥

graharājaḥ karālī ca sūryaputro raviḥ śaśī ॥ 4॥

कुजो बुधो गुरुः काव्यो भानुजः सिंहिकासुतः ।

kujo budho guruḥ kāvyo bhānujaḥ simhikāsutaḥ ।

केतुर्देवपतिर्बाहुः कृतान्तो नैर्ऋतस्तथा ॥ ५ ॥

keturdevapatirbāhuḥ kṛtānto nairṛtastathā ॥ 5॥

शशी मरुत् कुबेरश्च ईशानः सुर आत्मभूः ।

śaśī marut kuberaśca īśānaḥ sura ātmabhūḥ ।

विष्णुर्हरो गणपतिः कुमारः काम ईश्वरः ॥ ६ ॥

viṣṇurharo gaṇapatiḥ kumāraḥ kāma īśvaraḥ ॥ 6॥

कर्ता हर्ता पालयिता राज्येशो राज्यदायकः ।

kartā hartā pālayitā rājyeśo rājyadāyakaḥ ।

छायासुतः श्यामलाङ्गो धनहर्ता धनप्रदः ॥ ७ ॥

chāyāsutaḥ śyāmalāṅgo dhanahartā dhanapradaḥ ॥ 7॥

क्रूरकर्माविधाता च सर्वकर्माविरोधकः ।

krūrakarmavidhātā ca sarvakarmāvarodhakaḥ ।

तुष्टो रुष्टः कामरूपः कामदो रविनन्दनः ॥ ८ ॥

tuṣṭo ruṣṭaḥ kāmarūpaḥ kāmado ravinandanah ॥ 8॥

ग्रहपीडाहरः शान्तो नक्षत्रेशो ग्रहेश्वरः ।

grahapīḍāharaḥ śānto nakṣatreśo graheśvaraḥ ।

स्थिरासनः स्थिरगतिर्महाकायो महाबलः ॥ ९ ॥

sthirāsanaḥ sthiragatirmahākāyo mahābalaḥ ॥ 9॥

महाप्रभो महाकालः कालात्मा कालकालकः ।

mahāprabho mahākālaḥ kālātmā kālakālakaḥ ।

आदित्यभयदाता च मृत्युरादित्यनन्दनः ॥ १० ॥

ādityabhayadātā ca mṛtyurādityanandanaḥ ॥ 10॥

शतभिरुक्षदयिता त्रयोदशीतिथिप्रियः ।

śatabhirukṣadayitā trayodaśītithipriyaḥ ।

तिथ्यात्मकस्तिथिगणो नक्षत्रगणनायकः ॥ ११ ॥

tithyātmakastithigaṇo nakṣatraganaṇāyakaḥ ॥ 11॥

योगराशिमुहूर्तात्मा कर्ता दिनपतिः प्रभुः ।

yogarāśirmuhūrtātmā kartā dinapatiḥ prabhuḥ ।

शमीपुष्पप्रियः श्यामस्त्रैलोक्याभयदायकः ॥ १२ ॥

śamīpuṣpapriyaḥ śyāmastrailokyābhayadāyakaḥ ॥ 12॥

नीलवासाः क्रियासिन्धुर्नीलाञ्जनचयच्छविः ।

nīlavāsāḥ kriyāsindhurnīlāñjanacayacchaviḥ ।

सर्वरोगहरो देवः सिद्धो देवगणस्तुतः ॥ १३ ॥

sarvarogaharo devaḥ siddho devagaṇastutaḥ ॥ 13॥

॥ इति श्रीभविष्यपुराणे

॥ iti śrībhaviṣyapurāṇe

श्री शन्यष्टोत्तरशतनाम स्तोत्रं संपूर्णम् ॥

śrī śanyaṣṭottaraśatanāma stotram sampūrṇam ॥